

The


ACHIEVERS IAS ACADEMY

LANGUAGE -HINDI

CURRENT AFFAIR

01 - 02 - 2023

WEDNESDAY



1. खेलो इंडिया यूथ गेम्स में 27 खेलों में 6,000 एथलीट हिस्सा लेंगे



30 जनवरी 2023 को मध्य प्रदेश के मुख्यमंत्री शिवराज सिंह चौहान ने एक शानदार समारोह में खेलो इंडिया यूथ गेम्स के पांचवें संस्करण का उद्घाटन किया। मुख्यमंत्री ने राज्य की राजधानी भोपाल में तात्या टोपे स्टेडियम में खेलों के उदघाटन की घोषणा की। इस अवसर पर केंद्रीय खेल एवं युवा मामलों के मंत्री अनुराग सिंह ठाकुर और मध्य प्रदेश की खेल मंत्री यशोधरा राजे सिंधिया उपस्थित थे। दरअसल, मध्य प्रदेश में 30 जनवरी से खेलो इंडिया यूश गेम्स (Khelo India Youth Games) का आगाज हो चुकी है। 30 जनवरी से शुरू होकर 11 फरवरी तक राज्य के अलग-अलग शहरों में चलने वाले इस टूर्नामेंट में कुल 27 खेल आयोजित होंगे। इस दौरान कार्यक्रम में मध्य प्रदेश के मुख्यमंत्री शिवराज सिंह, खेल मंत्री अनुराग ठाकुर, खेल राज्य मंत्री निशिथ प्रमणिक औक मध्य प्रदेश की खेल मंत्री यशोधरा राजे सिंधिया मौजद रहे। इस दौरान चौहान ने कहा, "मध्य प्रदेश में खेलो इंडिया यूथ गेम्स ऐतिहासिक होंगे।' उद्घाटन समारोह में बोलते हुए, चौहान ने रविवार को दक्षिण अफ्रीका में टी-20 विश्व कप जीतने के लिए भारत की अंडर-19 महिला टीम को बधाई दी। 13 दिनों तक चलने वाले इस खेल आयोजन से एशियाड, राष्ट्रमंडल और ओलंपिक खेलों जैसी भविष्य की अंतरराष्ट्रीय प्रतियोगिताओं के लिए खिलाड़ी तैयार होंगे। उन्होंने कहा कि केआईवाईजी के पिछले संस्करण में मध्य प्रदेश ने 38 पदक जीते थे।

2. राष्ट्रपति ने आरपीएफ/आरपीएसएफ कर्मियों को जीवन रक्षा पदक पुरस्कार प्रदान किये



भारत की माननीय राष्ट्रपति द्रौपदी मुर्मू ने नई दिल्ली में आरपीएफ/आरपीएसएफ कर्मियों को जीवन रक्षा पदक पुरस्कारों से सम्मानित किया है। राष्ट्रपति ने रेलवे पुलिस बल

(RPF) और रेलवे सुरक्षा विशेष बल (RPSF) कर्मियों जयपाल सिंह, सुरेंद्र कुमार और कांस्टेबल बुद्ध सैनी को जीवन रक्षा पदक से सम्मानित किया। हेड कांस्टेबल जयपाल सिंह और कांस्टेबल सुरेंद्र कुमार उत्तरी रेलवे में तैनात है। वहीं, कंस्टेबल बुद्ध सैनी रेलवे सुरक्षा विशेष बल (RPSF) की 7वीं बटालियन में तैनात हैं। 12 मई, 2022 को निजामुद्दीन रेलवे स्टेशन के अधिकार क्षेत्र में, 532/13 किलोमीटर से 1532/25 किलोमीटर के बीच, लगभग 16:10 बजे बीटीपीएन वैगन सं. 40121185538 में तकनीकी कारणों से आग लग गई। उस समय मौके पर करीब 1000 (एक हजार) लोग काम कर रहे थे। आग को विकराल रूप लेते देख दहशत का माहौल बन गया। जान बचाने के लिए मजदूर घबराकर इधर-उधर भागने लगे। हेड कांस्टेबल जयपाल सिंह, कांस्टेबल सुरेन्द्र कुमार और कांस्टेबल बुद्ध सैनी ड्यूटी पर तैनात थे। उन्होंने अदम्य साहस का परिचय देते हुए अपनी जान की परवाह न करते हुए अत्यधिक ज्वलनशील पदार्थ (नाफ्था) से भरे बीटीपीएन वैगन में लगी आग को अग्नि शमन यंत्र की मदद से बुझा दिया। यदि उक्त आग को तुरंत नहीं बुझाया गया होता, तो यह अत्यधिक ज्वलनशील पदार्थ (नाफ्या) से भरे कुल 18 बीटीपीएन वैगनों में फैल जाती, जिससे बड़ी दुर्घटना हो सकती थी, हजारों लोगों की जान को खतरा होता और अरबों रुपये की रेलवे संपत्ति तबाह हो जाती। श्री जयपाल सिंह, श्री सुरेन्द्र कुमार और श्री बुद्धराम सैनी ने अपनी जान जोखिम में डालकर लगभग 1000 जीवन और अरबों रुपये की रेलवे संपत्ति को बचाया है, जो सराहनीय कार्य है।

3. पूर्व कानून मंत्री और सीनियर वकील शांति भूषण का निधन



पूर्व कानून मंत्री और विरष्ठ वकील शांति भूषण का निधन हो गया। वह 97 साल के थे। शांति भूषण ने ही इलाहाबाद हाईकोर्ट में काफी चर्चित मामले में राजनारायण का प्रतिनिधित्व किया था। 1974 में इंदिरा गांधी को प्रधानमंत्री के पद से हटने का आदेश दिया गया था। उन्होंने मोरारजी देसाई मंत्रालय में 1977 से 1979 तक भारत के कानून मंत्री के रूप में कार्य किया।शांति भूषण के बेटे जयंत और प्रशांत भूषण भी जाने-माने अधिवक्ता हैं। शांति भूषण हाल तक कानूनी पेशे में सक्रिय थे और शीर्ष

अदालत में दायर उस जनहित याचिका पर बहस किया था. जिसमें राफेल लड़ाकू विमान सौदा मामले में अदालत की निगरानी में जांच कराने का अनुरोध किया गया था। पूर्व कानून मंत्री शांति भूषण ने 2018 में सुप्रीम कोर्ट में जनहित याचिका दायर कर 'मास्टर ऑफ रोस्टर' सिस्टम में बदलाव की मांग की थी। याचिका में गुहार की गई थी कि रोस्टर के तहत मामलों को किसी पीठ के पास भेजने का सिद्धांत व प्रक्रिया तय की जानी चाहिए। शांति भूषण ने यह याचिका अपने बेटे व वकील प्रशांत भूषण के माध्यम से दायर की थी। शांति भूषण कांग्रेस (ओ) पार्टी और बाद में जनता पार्टी के एक सक्रिय सदस्य थे। वे 14 जुलाई 1977 से दो अप्रैल 1980 तक राज्यसभा के सदस्य भी रहे। 1980 में वे भारतीय जनता पार्टी में शामिल हो गए। 1986 में जब भारतीय जनता पार्टी ने एक चुनाव याचिका पर उनकी सलाह नहीं मानी, तो उन्होंने पार्टी से त्यागपत्र दे दिया। शांति भूषण और उनके बेटे प्रशांत भूषण अन्ना आंदोलन में सक्रिय रूप से शामिल थे।

4. संसद का केंद्रीय बजट सत्र 2023-24 आज से शुरू



भारतीय संविधान के अनुच्छेद 112 के तहत हर वित्तीय वर्ष (Financial Year) की शुरुआत से पहले सरकार को संसद में केंद्रीय बजट या बजट पेश करना जरूरी होता है। केंद्रीय बजट किसी वित्तीय वर्ष में होने वाली आमदनी और खर्चों से जुड़ा दस्तावेज है। यह वित्तीय वर्ष हर साल 1 अप्रैल से शुरू होकर अगले साल 31 मार्च को समाप्त होता है। वर्ष 2023-24 के लिए आम बजट यानी यूनियन बजट वित्त मंत्री निर्मला सीतारमण आज (1 फरवरी 2023) को सुबह 11 बजे सदन में पेश करेंगी। संसद का बजट सत्र 31 जनवरी से शुरू हुआ। समाचार एजेंसी एएनआई के मुताबिक, संसद का बजट सत्र छह अप्रैल तक चलेगा। सत्र की शुरुआत लोकसभा और राज्यसभा के संयुक्त सत्र से हुई। इस दौरान मंगलवार को राष्ट्रपति द्रौपदी मूर्मू दोनों सदनों को संबोधित किया। यह उनका सेंसद के दोनों सदनों में पहला था। जानकारी के मुताबिक, बजट सत्र के पहले दिन दोनों सदनों में इकोनॉमिक सर्वे पेश किया गया। आज वित्त मंत्री निर्मला सीतारमण संसद में केंद्रीय बजट पेश करेंगी। बसत्र का

पहला भाग 10 फरवरी तक जारी रहेगा। इसके बाद बजट सत्र का दूसरा भाग छह मार्च को शुरू होगा और यह 6 अप्रैल तक चल चलेगा।

5. मध्य प्रदेश के मुख्यमंत्री शिवराज सिंह चौहान ने 'लाडली बहना' योजना की घोषणा की



मध्य प्रदेश (Madhya Pradesh)के मुख्यमंत्री शिवराज सिंह चौहान (CM Shivraj singh chouhan) ने सीहोर जिले के बुधनी में बड़ा ऐलान करते हुए 'लाडली बहना' योजना शुरू करने की घोषणा की है. उन्होंने कहा की लाडली बहनों को प्रतिमाह एक हजार रुपये दिए जाएंगे, साथ ही कहा की बुधनी में 400 करोड़ रुपये की लागत से भव्य मेडिकल कॉलेज बनेगा, जिसका शिलान्यास जल्द ही होगा, बुधनी में विकास का महायज्ञ निरंतर चलता रहेगा. मुख्यमंत्री शिवराज सिंह चौहान नर्मदा जयंती के अवसर पर जिले के बुधनी में आयोजित कार्यक्रम में संबोधित करते हुए बड़ा ऐलान करते हुए एमपी में लाडली बहना योजना शुरू करने की बड़ी घोषणा की है. उन्होंने कहा कि जिस प्रकार लाडली बेटियों के लिए प्रदेश सरकार लाडली लक्ष्मी योजना चला रही है. उसी प्रकार आज मैं अपनी बहनों के लिए 'लाडली बहना' योजना मुख्यमंत्री शिवराज सिंह चौहान ने कहा कि लाडली बहना योजना से मेरी वे सभी बहनें चाहे वह किसी भी पंथ, जाति, सम्प्रदाय से होंगी, उन्हें समानता के साथ लाभान्वित किया जाएगा. सीएम ने बोला कि लाडली बहना योजना के तहत एक हजार रूपए प्रति महीने सभी बहनों के खाते में डाले जाएंगे.

6. भारतीय तटरक्षक बल ने अपना 47वां स्थापना दिवस मनाया



हर साल एक फरवरी को इंडियन कोस्ट गार्ड डे यानी भारतीय तटरक्षक दिवस मनाया जाता है। इस साल भारत 47वां भारतीय तटरक्षक दिवस मनाने जा रहा है। भारत की समुद्री सीमाओं की सुरक्षा से लेकर समुद्र में राहत एवं बचाव कार्यों तक का जिम्मा देश के तटरक्षक ही संभालते हैं। भारतीय तटरक्षक बल रक्षा मंत्रालय के अधीन कार्य करता है। 18 अगस्त 1978 को भारतीय तटरक्षक दिवस भारत की संसद द्वारा अधिनियमित किया गया था। भारत की घरेलू अर्थव्यवस्था में बाधा डालने वाले सामानों की समुद्री तस्करी को रोकने के लिए 1 फरवरी, 1977 को अंतरिम भारतीय तटरक्षक बल की स्थापना की गई थी। स्थापना के बाद से भारतीय तटरक्षकों ने 10,000 से अधिक लोगों की जान बचाई है। भारतीय तटरक्षक बल का नेतृत्व महानिदेशक करते हैं, जो नई दिल्ली मुख्यालय में स्थित है। वर्तमान में भारतीय तटरक्षक के महानिदेशक वीरेंद्र सिंह पठानिया हैं। इंडियन कोस्ट गार्ड डे यानी भारतीय तटरक्षक दिवस का ध्येय वाक्य "वयम् रक्षाम:" है। इसका अर्थ होता है, 'हम रक्षा करते हैं। इनका मुख्य कार्य कृत्रिम द्वीपों एवं अपतटीय स्टेशनों की सुरक्षा, मछुआरों की सुरक्षा व सहायता, समुद्री पर्यावरण की स्रक्षा एवं संरक्षण, तस्कर विरोधी संक्रियाओं में सीमा शुल्क विभाग एवं अन्य प्राधिकारियों की सहायता, समुद्री कानूनों को लागू करना और वैज्ञानिक आंकड़े इकट्ठा करना और युद्ध के दौरान नौसेना की सहायता करना है।

7. गौतम अडानी दुनिया के टॉप-10 अरबपतियों की लिस्ट से बाहर



गौतम अडानी को दुनिया के सबसे बड़े रईस बनने की उम्मीद थी और अब वह टॉप-10 लिस्ट से ही बाहर हो गए। दुनिया के टॉप-10 अरबपतियों (Top-10 Billionaires) की लिस्ट में बड़ा फेरबदल देखने को मिला है। लंबे समय से इसमें शामिल दोनों भारतीय उद्योगपित गौतम अडानी और मुकेश अंबानी अब लिस्ट से बाहर हो गए हैं। बीते 24 जनवरी 2023 को अडानी ग्रुप को लेकर अमेरिकी रिसर्च फर्म हिंडनबर्ग की जो रिपोर्ट (Hindenburg Report) पब्लिश की गई, उसके बाद से गौतम अडानी के नेतृत्व वाली कंपनियों के शेयरों में जोरदार गिरावट देखने को मिली और इसका असर उनकी नेटवर्थ पर ऐसा पड़ा कि हफ्तेभर में वे अमीरों की सूची से ही

बाहर हो गए। हिंडनबर्ग की रिपोर्ट आने के बाद से Gautam Adani की नेटवर्थ में अब तक की सबसे बड़ी गिरावट देखने को मिली है। इस रिपोर्ट को पब्लिश हुए अभी हफ्ताभर ही हुआ है और ब्लूमबर्ग बिलेनियर्स इंडेक्स (Bollmberg Billionaires Index) के मुताबिक, गौतम अडानी की कुल संपत्ति कम होकर महज 84.4 अरब डॉलर रह गई है। इतनी नेटवर्थ के साथ अब अडानी दुनिया के 11वें अमीर हैं। ब्लुमबर्ग बिलेनियर इंडेक्स में अडानी अब कार्लीस स्लिम से भी पिछडकर 11वें नंबर पर आ गए हैं। उनके पीछे 12वें स्थान पर अंबानी हैं। इनकी संपत्ति 82.2 अरब डॉलर है। 9वें स्थान पर सर्गी ब्रिन हैं। इनकी संपत्ति 86.4 अरब डॉलर है। पिछले साल द्निया के टॉप-10 अमीरों की लिस्ट में केवल मुकेश अंबानी और गौतम अडानी की दौलत बढी थी। अडानी उस साल कमाई में भी नंबर वन रहे। इस साल मुकेश अंबानी ब्लूमबर्ग बिलेनियर इंडेक्स के टॉप-10 अरबपतियों की बाहर होकर 12वें स्थान पर आ गए हैं। इस साल दौलत गंवाने के मामले में दुनिया के अरबपतियों की लिस्ट में पहले नंबर पर अडानी ग्रुप के चेयरमैन गौतम अडानी हैं, जिन्होंने अब तक 36.1 अरब डॉलर गंवाए हैं। इनके बाद रिलायंस ग्रुप के चेयरमैन मुकेश अंबानी हैं। अंबानी इस साल अब तक 4.96 अरब डॉलर गंवा चुके हैं। तीसरे नंबर पर डीमार्ट के राधाकृष्ण दमानी हैं। इन्होंने 2.1 अरब डॉलर गंवाया है।

8. विशाखापत्तनम आंध्र प्रदेश की नई राजधानी होगी: सीएम जगन रेड्डी



आंध्र प्रदेश की राजधानी में बदलाव हो गया है। अब विशाखापत्तनम को इस दक्षिण भारतीय राज्य की नई राजधानी के रूप में जाना जाएगा। मुख्यमंत्री वाईएस जगन मोहन रेड्डी ने यह ऐलान किया है। इसके साथ ही उन्होंने नई राजधानी में ग्लोबल इन्वेस्टर समिट के आयोजन की भी घोषणा की है। सीएम रेड्डी के आधिकारिक ट्विटर हैंडल से पोस्ट वीडियो के अनुसार, उन्होंने कहा, 'मैं आपको विशाखापत्तनम में आमंत्रित करता हूं, जो आने वाले दिनों में हमारी राजधानी बनने जा रही है। मैं भी आने वाले कुछ महीनों में विशाखापत्तनम में शिफ्ट हो रहा हूं। हम 3 और 4 मार्च को यह शिखर सम्मेलन

विशाखापत्तनम में आयोजित करने जा रहे हैं। खास बात है कि तेलंगाना के अलग होने के 9 साल बाद आंध्र प्रदेश सरकार ने यह फैसला लिया है। 23 अप्रैल 2015 में अमरावती को आंध्र प्रदेश की राजधानी घोषित किया गया था। इसके बाद साल 2020 में राज्य की तीन राजधानी की योजना बनी। इनमें अमरावती, विशाखापत्तनम और कुर्नूल का नाम शामिल है। हालांकि, बाद में इसे वापस लिया गया और अमरावती ही कैपिटल रही। आंध्र प्रदेश की सत्तारूढ़ पार्टी वाईएसआर कांग्रेस ने राज्य के पूर्व मुख्यमंत्री तेलुगू देशम पार्टी के नेता एन चंद्रबाबू नायडू पर किथत जमीन घोटाले के आरोप लगाए थे। इस मामले में भी अमरावती केंद्र रहा था। रेड्डी की पार्टी ने मामले में सीबीआई जांच की मांग भी की थी। हालांकि, नायडू लगातार इससे इनकार करते रहे।

QUIZ

- 1. किस राज्य सरकार ने वंचित वर्गों की बेटियों को आत्मनिर्भर बनाने के लिए आरोहिनी पहल प्रशिक्षण कार्यक्रम के तहत 'समग्र शिक्षा अभियान' अभियान शुरू किया है?
- a) पंजाब
- b) उत्तर प्रदेश
- c) झारखण्ड
- d) मध्यप्रदेश

Explanation: उत्तर प्रदेश सरकार ने वंचित वर्गों की बेटियों को सक्षम और आत्मिनर्भर बनाने के लिए 'समग्र शिक्षा अभियान' अभियान शुरू किया है। अभियान राज्य के सभी 746 कस्तूरबा गांधी आवासीय बालिका विद्यालयों में लड़िकयों की सुरक्षा के लिए आरोहिनी पहल प्रशिक्षण कार्यक्रम के तहत एक गैर सरकारी संगठन के साथ मिलकर काम करेगा। इसे तीन चरणों में क्रियान्वित किया जाएगा।

2. हाल ही में किस देश ने महिला क्रिकेटरों को सम्मानित करने के लिए डेबी एच मेडल पेश किया?

- a) न्यूजीलैंड
- b) ऑस्ट्रेलिया
- c) इंग्लैण्ड
- d) नीदरलैंड

Explanation: न्यूजीलैंड क्रिकेट ने घोषणा की है कि उत्कृष्ट महिला क्रिकेटर को इस साल के वार्षिक क्रिकेट पुरस्कार समारोह में डेबी हॉकले मेडल से सम्मानित किया जाएगा। इस वर्ष 23 मार्च को आकलैंड में आयोजित होने वाले न्यूजीलैंड क्रिकेट अवार्डस में साल के उत्कृष्ट पुरुष क्रिकेटर के लिए सर रिचर्ड हैडली मेडल के बराबर का दर्जा दिया जाने वाला नव-निर्मित सम्मान एक नियमित कार्यक्रम बन गया है।

3. हाल ही में असम के पुलिस महानिदेशक के रूप में किसे नियुक्त किया गया हैं?

- a) रविकिशन नागपाल
- b) श्याम सुन्दर शर्मा
- c) भास्कर ज्योति महंत
- d) ज्ञानेंद्र प्रताप सिंह

Explanation: IPS अधिकारी ज्ञानेंद्र प्रताप सिंह को 1 फरवरी 2023 से असम का अगला पुलिस महानिदेशक नियुक्त किया गया हैं। उन्हें वर्तमान DGP भास्कर ज्योति महंत की सेवानिवृत्ति पर इस पद पर पदोन्नत किया गया था। IPS महंत 1988 बैच असम मेघालय कैडर के IPS अधिकारी हैं। ज्ञानेंद्र प्रताप सिंह 1991 बैच के असम-मेघालय कैडर के IPS अधिकारी हैं।

4. टी20 इतिहास में भारत के लिए सबसे ज्यादा विकेट लेने वाले गेंदबाज कौन बने हैं?

- a) कुलदीप यादव
- b) जसप्रीत बुमराह
- c) युजवेंद्र चहल
- d) भुवनेश्वर कुमार

Explanation: युजवेंद्र चहल टी20 अंतर्राष्ट्रीय में भारत की तरफ से सबसे ज्यादा विकेट लेने वाले गेंदबाज बने हैं। युजवेंद्र चहल ने 2016 से 2022 तक 64 मैचों की 63 पारियों में 24.58 की औसत से अभी तक 79 विकेट चटकाए हैं। 25 रन देकर 6 विकेट उनका सर्वश्रेष्ठ गेंदबाजी प्रदर्शन है।

5. हाल ही में 'चेक रिपब्लिक' के नए राष्ट्रपति कौन बने हैं?

- a) पेट्र पावेल
- b) ऐंड्रेज बैबिस
- c) मिलोस जेमन
- d) मिचेल जॉनसन

Explanation: पावेल ने चेक गणराज्य का राष्ट्रपति चुनाव जीत लिया है। पावेल को 58% से अधिक वोट मिले। पावेल ने ऐंड्रेज बैबिस को हराया। पावेल राष्ट्रपति मिलोस जेमन की जगह लेंगे। राष्ट्रपति मिलोस जेमन का दूसरा कार्यकाल मार्च में समाप्त हो रहा है। पावेल उत्तरी अटलांटिक संधि संगठन (नाटो) सैन्य समिति के पूर्व अध्यक्ष हैं। पावेल यूरोपीय संघ और नाटो के समर्थक रहे हैं।

6. राष्ट्रीय खनिज विकास निगम ने किसे अपना ब्रांड एंबेसडर नियुक्त किया हैं?

- a) निकहत ज़रीन
- b) मीराबाई चानू
- c) नीरज चौपड़ा
- d) बजरंग पुनिया

Explanation: राष्ट्रीय खनिज विकास निगम (NMDC) ने बर्मिंघम 2022 राष्ट्रमंडल खेलों की विश्व मुक्केबाजी चैंपियन और स्वर्ण पदक विजेता निकहत ज़रीन को अपना ब्रांड एंबेसडर नियुक्त किया है। उन्होंने 20 मई, 2022 को इस्तांबुल, तुर्की में महिला मुक्केबाजी विश्व चैंपियनशिप में भी स्वर्ण पदक जीता। वह मुक्केबाजी विश्व चैंपियनशिप में स्वर्ण पदक जीतने वाली पांचवीं भारतीय महिला बनीं।

7. हाल ही में किस राज्य की झांकी को गणतंत्र दिवस परेड 2023 की सर्वश्रेष्ठ झांकी घोषित किया गया है?

- a) उत्तराखंड
- b) महाराष्ट्र
- c) गुजरात
- d) हरियाणा

Explanation: हाल ही में गणतंत्र दिवस परेड 2023 की सर्वश्रेष्ठ झांकी और मार्चिंग दस्ते घोषित किए गए हैं। परीक्षकों के एक पैनल ने उत्तराखंड (मानसखंड) को सर्वश्रेष्ठ राज्य/केंद्र शासित प्रदेश की झांकी घोषित किया है। परीक्षकों के पैनल द्वारा महाराष्ट्र (साडे तीन शक्तिपीठ और नारी शक्ति) और उत्तर प्रदेश (अयोध्या दीपोत्सव) को राज्यों/केंद्र शासित प्रदेशों के बीच दूसरी और तीसरी सर्वश्रेष्ठ झांकी के रूप में चुना गया है।

8. नई दिल्ली में राष्ट्रीय महिला आयोग के 31वें स्थापना दिवस को किसने संबोधित किया?

- a) द्रौपदी मुर्मू
- b) नरेन्द्र मोदी
- c) रेखा शर्मा
- d) निर्मला सीतारमण

Explanation: राष्ट्रपति द्रौपदी मुर्मू ने 31 जनवरी 2023 को नई दिल्ली में राष्ट्रीय महिला आयोग के 31 वें स्थापना दिवस को संबोधित किया। इस कार्यक्रम की थीम 'सशक्त नारी सशक्त भारत' है। थीम का उद्देश्य उन महिलाओं की सफलता का मान करना है जिन्होंने अपनी जीवन यात्रा को उत्कृष्ट बनाया और एक अमिट छाप छोडी।

ONE LINER

किस राज्य सरकार ने 'द विजन फॉर ऑल स्कूल आई हेल्थ' कार्यक्रम शुरू किया है - गोवा

किस प्रदेश ने 'हर गांव हरियाली' पहल के जरिए 90 लाख पौधे लगाने का रिकॉर्ड बनाया है - जम्मू-कश्मीर

किसने 'शेन वॉर्न मेंस टेस्ट प्लेयर ऑफ द ईयर' पुरस्कार जीता है- उस्मान ख्वाजा

. 'गुजरात मैरीटाइम क्लस्टर' के पहले CEO कौन बने हैं- <mark>माधवेंद्र</mark> सिंह

भारतीय वायु सेना के नए उप प्रमुख कौन नियुक्त हुए हैं-अमनप्रीत सिंह

PUMA इंडिया ने किसे अपना नया ब्रांड अम्बेसडर बनाया है-हरमनप्रीत कौर

देश के 74वें गणतंत्र दिवस की परेड में किस राज्य की झांकी ने पहला पुरस्कार जीता है- उत्तराखंड

किस भारतीय खिलाड़ी ने अंतर्राष्ट्रीय क्रिकेट से सन्यास लेने की घोषणा की है- मुरली विजय

किसे 'बायोएशिया 2023' के लिए भागीदार देश के रूप में नामित किया गया है- यूनाइटेड किंगडम (UK)

किसने 'टाटा स्टील मास्टर्स 2023' जीता है- अनीश गिरी